

مولانا محمد اسحاق صاحب مدرس
مدسہ تقوینہ الاسلام لاہور،

از تذکرۃ الحفاظ فیہی (ترجمہ)

امام ابن جریر طبریؒ

نام اور کنیت — محمد بن جریر نام کا ابو جعفر کنیت، طبرستان کے شہر آمل میں ۲۲۴ھ میں آپ کی ولادت ہوئی۔ جب ہوش سنبھالا تو ہر طرف علم و فضل کے چرچے اور از بہ دور ع کی حکایتیں عام تھیں، ہوش سنبھالتے ہی یہ بھی کسب علوم و کمال کی خاطر گھر سے نکل پڑے، دُور دراز کے سفر طے کئے اور وقت کے علماء و فضلاء سے شرف تلمذ حاصل کیا، تعلیمی اسفار کے دوران میں آپ کے والد آپ کو باقاعدہ سند چھ پہنچاتے رہے۔

اساتذہ و تلامذہ — آپ کے اساتذہ میں محمد بن عبد الملک بن ابی الشوارب، ابو ہمام سکونی، اسحاق بن ابی اسرائیل، اسماعیل بن موسیٰ سدیی، محمد بن حمید رازی، احمد بن منیع، ابو کزیب اور ہشام بن سمری وغیرہم شامل ہیں۔ ان سے آپ نے حدیث کی سماعت کی، ایک جماعت سے فن قرأت سیکھا اور اس میں پُر ا عبور حاصل کیا۔

آپ سے جن شاگردوں نے سماع حدیث کیا، ان میں مخلد باقرحی، احمد بن کامل، ابو القاسم طبرانی، عبدالغفار حیفنی اور ابو عمرو بن حمدان وغیرہم نمایاں ہیں۔

علم و فضل — علم و فضل میں آپ کا جو مقام ہے، وہ محتاج تعارف نہیں، آپ اپنے وقت کے بیک وقت عظیم فوخر، زبردست فقیہ و مجتہد، بے مثال مفسر اور محدث تھے، حافظ ابو بکر خلیب آپ کے متعلق فرماتے ہیں۔

”ابن جریر وہ امام ہیں جن کے علم و فضل کے پیش نظر ان کی رائے کی طرف رجوع کیا جاتا اور ان کے قول کے مطابق حکم دیا جاتا ہے، انہوں نے اس قدر علوم و فنون حاصل کئے کہ ان کے زمانے

میں کوئی ان کے مقابل نہیں تھا، کتاب اللہ کے حافظ، معانی کے عالم، احکام قرآن کے شناسا، حدیث اور اس کی اسناد، صحیح و ضعیف اور نسخ و منسوخ کی خوب معرفت رکھنے والے، صحابہ و تابعین کے کارناموں سے آگاہ، جنگی و تاریخی حالات سے باخبر تھے، تاریخ اہم میں ایک بہت بڑی مشہور کتاب اور قرآن کی ایک عظیم و بے نظیر تفسیر کے مصنف ہیں، ان کی ایک کتاب "تہذیب الآثار" یہ اتنی مفید کتاب ہے کہ میں نے اس موضوع پر اس جیسی دوسری کتاب نہیں دیکھی، مگر افسوس کہ مکمل نہیں ہو سکی۔ ان کے علاوہ اصول و فروع میں ان کی بے شمار کتابیں ہیں۔ ولہ اختیاس من اقوال الفقہاء۔"

امام ابن خزیمہ فرماتے ہیں :-

"میں نے رستے زمین پر ابن جریر سے بڑا عالم کوئی نہیں دیکھا....."

ابو محمد نسرخانی کہتے ہیں :-

"امام ابن جریر بڑی بڑی ایذا رسیدگیوں کے باوجود اللہ تعالیٰ کے بارے میں کسی ملامت کی پڑا نہیں کرتے تھے، اہل علم اور متدین حضرات آپ کے علم، زہد اور ترک دنیا کے معترف تھے۔ آپ طبرستان میں اپنے والد کے چھوڑے ہوئے مال میں سے اپنے حصے پر قانع تھے۔"

تفقہ اور سیرت کے چند گوشے

کہتے ہیں ایک دفعہ خلیفہ مکلفی نے ایسا وقف نامہ تحریر کروانا چاہا جس پر تمام علماء کا اتفاق ہو، کسی کو اس سے اختلاف نہ ہو، اس مقصد کے لئے امام ابن جریر کی خدمات حاصل کی گئیں تو اپنے ایسی تحریر لکھ دی جو سب کے نزدیک قابل قبول تھی اس پر آپ کی خدمت میں گراں قدر عطیہ پیش کیا گیا، مگر آپ نے قبول کرنے سے انکار کر دیا، خلیفہ نے کہا آپ کی بیان فرمائیے اسے پورا کر دیا جائے گا، آپ نے منہ مایا میری یہ درخواست ہے کہ جمعہ کے دن لوگوں کو مانگنے سے منع کر دیا چنانچہ جمعہ کے دن مانگنا حکماً بند کر دیا گیا۔

اسی طرح ایک دفعہ وزیر سلطنت نے آپ کو فقہ میں کتاب لکھنے کے لئے کہا تو آپ نے "کتاب الخفیف" لکھ کر اس کے سامنے پیش کی۔ اس پر اس نے آپ کو ایک ہزار دینار دینا چاہا مگر آپ نے لینے سے انکار کر دیا۔

ایک فقہی اشکال اور اس کا حل | قائد ابن مخوب کہتے ہیں مجھے ابن مزدق کے غلام نے بتایا کہ ایک دفعہ میرے آقا نے ایک لوٹھی خرید کر میرے ساتھ اس کا

نکاح کر دیا، مجھے اس سے بے حد محبت تھی لیکن اسے مجھ سے نفرت تھی، ایک دن تنگ آ کر میں نے اس سے کہہ دیا کہ طلاق ثلاثہ کے متعلق جو کچھ تو مجھ سے کہے گی میں وہی کہہ دوں گا، میں تیری اذیتیں کب تک برداشت کروں؟ اس نے فوراً انت طالق ثلاثاً (تجھے تین بار طلاق ہے) کہہ دیا۔ یہ سُن کر حیرت سے میرا منہ کھلا کاکھلارہ گیا کیونکہ میں اسے طلاق دینا نہیں چاہتا تھا، اب بڑی مشکل میں پھنس گیا، کسی نے کہا ام ابن جریر کی خدمت میں جاؤ اور ان سے اپنی مشکل بیان کرو، چنانچہ میں انکی خدمت میں حاضر ہوا تو انہوں نے سہرا یا تم اپنی بیوی کے ساتھ رہ سکتے ہو کیونکہ تمہارے کلام کا مفہوم یہ ہے کہ گویا تم نے کہا انت طالق ثلاثاً ان طلقك (تجھے تین بار طلاق ہے اگر میں تجھے طلاق دوں) ابن عقیل نے یہ واقعہ ذکر کیا ہے اور کہا ہے اس کا جواب یہ بھی ہے کہ تم بعینہ وہی الفاظ کہو جو اس نے کہے ہیں یعنی انت طالق ثلاثاً تا کی فتح کے ساتھ یہ خطاب چونکہ مرد کو ہے اس لئے عورت کو طلاق نہیں ہوگی۔

میں کہتا ہوں کہ اگر انت طالق ثلاثاً کہے اور ارادہ استفہام کا کرے یا انت طالق ثلاثاً کہے اور نیت کرے کہ تو میری قید سے آزاد ہے یا توطیق یعنی دروزہ میں مبتلا ہے تو ان صورتوں میں طلاق واقع نہیں ہوگی۔

جو لوگ قسم کے سبب اور حالف کی نیت کا اعتبار کرتے ہیں، ان کے نزدیک ایک جواب یہ بھی ہو سکتا ہے کہ مرد پر وہ بات کہنا لازم نہیں جو عورت نے کہی ہے، کیونکہ قریبہ حال سے معلوم ہوتا ہے کہ اس کی نیت طلاق دینے کی نہیں تھی بلکہ اس کا مقصد یہ تھا کہ جب عورت اس سے کوئی تکلیف دہ بات کہہ کر اذیت پہنچائے گی تو وہ بھی اسے ایسی ہی تکلیف دہ بات سے اذیت پہنچائے گا چونکہ موجودہ صوت میں طلاق دینا عورت کے لئے تکلیف دہ نہیں بلکہ خوش کُن ہے اور مرد کے لئے تکلیف دہ بات ہے۔ لہذا بدلتہ طلاق اس سے مستثنیٰ ہے اس کی دلیل یہ ہے کہ جب کوئی متکلم کلام کرتا ہے تو اس کے عموم میں سے کچھ چیزیں مستثنیٰ ہوتی ہیں جن کا وہ ارادہ ہی نہیں کرتا، بلقیس ملکہ صنعاء کے بارے میں

اللہ تعالیٰ کے فرمان — وَأَوْ تَبَيْتَ مِنْ كَلِمَةٍ شَيْئًا (اسے ہر چیز دی گئی تھی) — میں
 داخلہ اور مردانہ عضو وغیرہ مستثنیٰ ہیں۔ اسی طرح اللہ تعالیٰ کے فرمان — قَدْ مَدَّ كَلِمًا شَيْئًا —
 (آدھی ہر چیز کو برباد کر گئی) — میں پہاڑ اور آسمان مستثنیٰ ہیں، اور یہ انداز گفتگو فصیح اور کثیر الاستعمال ہے
 ایسے ہی یہ بھی بدیہی ہے کہ اگر کوئی آدمی حلف کرے کہ عورت جو کچھ کہے گی میں بھی وہی کہوں گا، پھر
 عورت اللہ تعالیٰ کے ساتھ کفر کرے اور رسولوں کو گالیاں دے لیکن مرد ایسا کہنے سے سکوت اختیار
 کرے تو وہ حانت نہیں ہوگا الا یہ کہ وہ ایسی چیزوں کی بھی اپنے حلف میں نیت کرے (العیاذ باللہ)
 موجودہ صورت میں امام داؤد، امام ابن حزم اور شیعہ حضرات کے نزدیک مرد حانت نہیں ہوتا
 اور عورت بدستور اس کی بیوی بنتی ہے کیونکہ ان کے نزدیک طلاق کی قسم لغو ہے، قسم صرف اللہ تعالیٰ کے
 امام کی ہونی چاہیے اور بس!

ہمارے ہم عصر علماء میں سے ایک امام اس طرف گئے ہیں کہ جب کوئی آدمی کوئی کام کرنے پر بیوی
 کو طلاق دینے کی قسم کھائے تو اس کام کے کرنے پر اسے کفارہ دینا پڑتا ہے، طلاق واقع نہیں ہوتی، ہاں وہ
 طلاق جو کسی ترغیب یا تہیب پر معلق نہیں یا اس نے جملہ شرطیں بولنے سے جزا کا ارادہ کیا ہے قسم کی
 نیت نہیں کی جیسے یوں کہے اگر تو زنا کرے تو تجھے طلاق ہے یا اگر تو نماز چھوڑ دے تو میری طرف سے
 تجھے طلاق ہے تو ان کاموں کے سرزد ہونے سے اس کی بیوی کو طلاق واقع ہو جائے گی۔
 مگر جہاں تک یہیں معلوم ہے بعض سلف کے نزدیک غلاموں کو آزاد کرنے یا پھیل حج کو جانے یا
 سارا مال صدقہ میں دینے کی قسم کھانے پر تو کفارہ ہو سکتا ہے، مگر طلاق کی قسم کھانے پر کسی سے
 کفارہ منقول نہیں۔

وسعت معلومات اور مسلک اجتہاد کا اتباع | عبد اللہ بن احمد مسرک بیان ہے کہ امام ابن جریر

نے اپنے تلامذہ سے پوچھا "تاریخ عالم کا شوق رکھتے ہو تو تحریر کرو"؛ بولے "یہ کتنی جلدوں میں مکمل
 ہوگی" فرمانے لگے "تقریباً تیس ہزار اوراق میں" شاگردوں نے جواب دیا اس قدر ضخیم کتاب کا
 مطالعہ کرنے سے پہلے عمریں بیت جائیں گی، کہنے لگے ان اللہ ماتت الہم، لوگ ہمت

مار گئے ہیں، پھر تقریباً ۳ ہزار اوراق میں املا کرانی جو تاریخ طبری کے نام سے مشہور ہے، اس کے بعد جب تفسیر املا کرنے لگے تو پھر تلامذہ سے یہی بات کہی اور بلاخر تاریخ کے برابر املا کرانی جو تفسیر ابن جریر کہلائی، چالیس سال تک آپ کا معمول یہ رہا کہ وہ ہر روز چالیس صفحے لکھتے تھے، ان کے شاگرد ابو محمد فرغانی کہتے ہیں کہ امام ابن جریر کے شاگردوں نے ان کی بیعت سے بیکرانگی وفاقاً ہم حساب لگایا اور انکی تصنیفات کو اس مدت پر تقسیم کیا تو ثابت ہوا کہ وہ ہر روز ۴۰ صفحے لکھا کرتے تھے۔

فرغانی کہتے ہیں، آپ نے بغداد میں دو سال تک امام شافعی کے مذہب کی خوب نشر و اشاعت کی جس کے نتیجے میں عوام نے اسے بطیب خاطر قبول کیا، پھر جوں جوں آپ کا علم وسیع سے وسیع تر ہوتا گیا، تقلید سے آزاد ہو کر اور اپنے خداداد اجتہاد سے کام لے کر وہ مسلک اختیار کیا جسے اپنی کتابوں میں درج فرمایا ہے آپ کو منصب قضاہ پیش کیا گیا لیکن آپ نے اسے قبول کرنے سے انکار کر دیا۔

حضرت ابو جریر کی امامت کا منکر و اجنبی القتل ہے | امام محمد بن علی بن ہل فرماتے ہیں میں نے امام ابن جریر سے سنا ہے فرماتے تھے جو شخص یہ کہے کہ حضرت ابو جریر اور حضرت عمرؓ ایت کے امام نہیں تھے اسے قتل کر دیا جائے۔

تصانیف | فرغانی کہتے ہیں آپ کی تصانیف میں سے مندرجہ ذیل کتابیں آپ کے ہاتھ سے پایہ تکمیل کو پہنچیں۔

(۱) تفسیر (المعروف بتفسیر ابن جریر) (۲) تاریخ (المعروف بتاریخ طبری)

(۳) کتاب القراءت (۴) کتاب الحدود والتنزیل (۵) کتاب اختلاف العلماء (۶) کتاب تاریخ الرجال

(۷) کتاب لطیف القول فی الفقہ۔ اس میں اپنا پسندیدہ اور اختیار کردہ مسلک درج فرمایا ہے۔

(۸) کتاب التبصیر فی الاصول۔

ان کے علاوہ کتاب تہذیب الآثار لکھنی شروع کی تھی۔ یہ آپ کی تصانیف میں سے ایک عمد ترین تصنیف ہے اگر مکتب ہو جاتی تو یقیناً آپ کا ایک عظیم علمی شاہکار تصور ہوتی۔ اس کو حضرت ابو جریر صدیق کی صحیح صحیح احادیث سے لکھنا شروع کیا تھا، ہر حدیث پر عمدانہ کلام کیا۔ اس کے تمام طرق جمع کئے اس

کی اصل کو زیر بحث لائے پھر اس سے استنباط کردہ فقہ، اختلافِ علماء اور ان کے دلائل و براہین تفصیل و بیان کیے اور حل طلب لغت کا حل فرمایا، اس طریق پر عشرہ مبشرہ اہل بیت اور موالی کے مسانید تیار ہوئے مسند ابن عباس کا کچھ حصہ لکھا تھا کہ اللہ تعالیٰ کو پیارے ہو گئے۔ اسی طرح ایک اور تصنیف "کتاب البسیط" کے نام سے لکھنا شروع کی تھی اس کی صرف کتاب الطہارۃ ہی تقریباً تین ہزار صفحات پر ختم ہوئی، ابھی کتاب الصلوٰۃ کا بیشتر حصہ اور کتاب الحکام والمآضروالسمجات ہی لکھنے پائے تھے کہ داعی اجل کو لبیک کہا۔ ان کی تفسیر کے متعلق ابو حامد اسفرائینی کہتے ہیں اگر کوئی آدمی تفسیر ابن جریر حاصل کرنے کیلئے چین تک سفر کرے یہ نعمت اس کے مقابلے میں کچھ زیادہ نہیں۔

انتقال پر طلال | ابن کمال کہتے ہیں، امام ابن جریر نے بروز اتوار ۲۸ شوال المکرم ۳۱۰ھ عصر کے قریب داعی اجل کو لبیک کہا اور رخصتہ یعقوب میں واقع اپنے مکان میں دفن ہوئے۔

صورت و حلیہ | آپ کا رنگ گندمی تھا اور سیاہی مائل آنکھیں بڑی اور موٹی تھیں، جسم کے پتلے دراز قد اور بڑے فصیح الکلام تھے چونکہ بال زیادہ تر سیاہ تھے، اس لیے ہندی وغنیہ کا خضاب نہیں لگاتے تھے۔

جنازہ میں از وہام | آپ کے جنازہ میں لوگ اس کثرت سے شریک ہوئے کہ ان کی صحیح تعداد اللہ تعالیٰ کے سوا کوئی نہیں جانتا۔ کئی مہینوں تک دن رات آپ کی قبر پر نماز جنازہ پڑھی جاتی رہی۔

مراتی | ادا اور ارباب دین میں سے بہت سے لوگوں نے آپ کی وفات حسرت آیات

پر مرثیے لکھے، ابوسعید ابن الاعرابی فرماتے ہیں :-

حَدَّثَنَا مَفْطُحٌ وَوَحْطُبٌ حَلِيكٌ ————— دَقَّ عَنِّي مَثَلُهُ اِضْطَبَارًا اَلصَّبِيحِ
 ایک خوفناک حادثہ اور عظیم سانحہ پیش آیا ہے کہ اس میں انتہائی صبر کرنے والے کا صبر بھی جوابے گیا ہے۔
 قَامَ نَاعِي الْعُلَمَاءِ جَمِيعًا لَمَّا ————— قَامَ نَاعِي مُحَمَّدٍ بَنِي حَبْرٍ
 جب امام ابن جریر کی موت کی خبر دینے والے نے خبر دی تو اس نے گویا تمام علوم کے مرجع کی خبر دی۔
 علامہ ابن جریر نے بھی ایک دلگداز مرثیہ کہا جس میں فرماتے ہیں :-

إِنَّ الْبَيْتَةَ لَمْ تَمُتْ بِهٖ رَجُلًا — بَلْ أَتَيْتْكَ عِلْمًا لِلدِّيْنِ مَنصُوبًا
 مرتے ایک آدمی کو فنا نہیں بلکہ اس کے ایک مستحکم اور راسخ پہاڑ کو نیست نابود کر دیا ہے ،
 كَانَ الزَّمَانُ بِهٖ تَصْفُو مَسَارِبُهُ — وَالْآنَ أَصْبَحَ بِالتَّكْلِ بِهٖ مَقْطُوبًا
 انہی زندگی میں زمانہ صاف ستھرے اور شیریں چشمہ کی طرح تھا جو اب انہی موت کے گدلا اور میلا ہو گیا ہے۔
 كَلَّا يَا مَعْ الْفِرَّاكِيَّةَ جَعَلَتْ — لِلْعِلْمِ نُورًا وَالتَّقْوَى مَعَارِبًا
 بخدا! انکے مبارک اور زرین دُور نے علم کیلئے روشنی کے مینار اور تقویٰ کیلئے پہاڑ کیلئے محراب قائم کیے تھے،
 أَوْدَى أَبُو جَعْفَرٍ وَالْعِلْمُ مَخَاطِبًا — أَعْظَمَ هَذَا أَصَابًا أَوْ ذَاكَ مَضْمُونًا
 ابو جعفر اور علم دونوں ایک ساتھ ہلاک ہو گئے، یہ کتنا عظیم ساتھی اور وہ کتنے عظیم رفیق تھے،
 وَدَّتْ نَفْسِي بِإِعْلَانِ اللَّهِ لَوْ جُعِلَتْ — قَبْرُهُ نَجْمًا بِأَجْمَعٍ طَيْبًا
 زمین کا ہر قطرہ خواہ شہد تھا کہ ان کی قبر بن جائے اور انکے جسم اطہر کو سعادت اور خوشبو نصیب ہو

اہل حدیث نمبر ۱

ادارہ محدث نے فیصلہ کیا ہے کہ ہر سال کے اختتام پر جلد کا آخری شمارہ ،
 خاص نمبر شائع کیا جائے، جس کی ضخامت معمول سے ڈیڑھ گنا ہو۔
 موجودہ سالنامہ اہل حدیث نمبر ہو گا، ان شاء اللہ۔ جس میں تحریک الحدیث کا
 پس منظر، تاریخی حیثیت اور اہل حدیث مکتب فکر سے متعلق علمی و تحقیقی مضامین شائع
 کئے جائیں گے۔

محدثات کے اہل مسلم معاونین ان موضوع پر اپنی علمی نگارشات بھیج کر
 شکر یہ کا موقع دیں، صرف تحقیقی مضامین ارسال فرمائیں، (ادارہ)